

# Ngaahi Akonaki fekau'aki mo e Fono 'a e Fakamo'uí ki he Vahehongofulú

Ako 'a e ngaahi ma'u'anga tokoni ko 'ení, 'o kumi e me'a te ne lava 'o faka'ai'ai koe pe ko e ni'ihí kehé ke talangofua ki he fono 'o e vahehongofulú.

Folofolá:

Malakai 3:8–10; Sione 7:17; Tokāteline mo e Ngaahi Fuakava 119:5–7

Ngaahi fakamatalá mo e ngaahi ma'u'anga tokoni kehé:

Na'e ako 'i 'e Palesitini Sitiveni J. Lani, Palesitini Lahi 'o e Kau Talavou 'o pehē:



'I hono totongi kakato 'e he to'u tupú 'enua vahehongofulú, 'oku nau fa'u ha fehokotaki'anga mo e Tamai Hēvaní 'oku tolona. Ko e taimi kotoa pē 'oku nau talangofua ai ki he fekau ko iá mo fai hono totongi, 'oku fa'u leva ai ha ha'i fo'ou 'o e feilaulau mo e fehokotaki'anga. (Steven J. Lund, "Seminelí, 'Inisititiutí, mo e Ngaahi Me'a Kehe 'Oku Ngāu'é" [lea na'e fakahoko 'i he fakamafola ako fakata'u 'a e Seminelí & mo e 'Inisititiutí, 27 Sānuai, 2023], broadcasts. ChurchofJesusChrist.org)

'Oku fale'i 'e he *Ki Hono Fakamālohia 'o e To'u Tupú: Ko ha Fakahinohino ki Hono Fakahoko ha Ngaahi Filí:*

Fakahaafi ha 'ofa ki he 'Otuá 'aki hono tauhi 'Ene ngaahi fekaú. . . .

. . . 'I ho'o 'aukai mo totongi vahehongofulu mo e ngaahi foaki, 'okú ke fakahaafi ai ki he 'Otuá 'oku mahu'inga ange 'Ene ngāu'é kiate koe 'i he ngaahi me'a fakamāmaní. (*Ki Hono Fakamālohia 'o e To'u Tupú: Ko ha Fakahinohino ki Hono Fakahoko ha Ngaahi Filí* [2022], 11–12)

Lotonga e hoko 'a 'Eletā Sitenilí G. 'Ēlisi ko ha mēmipa 'o e Kau Fitungofulú, na'á ne fehu'i:



'Oku tau ma'u nai 'a e *tui* ke falala ki [he] ngaahi tala'ofa ['a e 'Eikí] fekau'aki mo e vahehongofulú te tau iku lelei ange kitautolu 'i he peseti 'e 90 'o 'etau tupú *fakataha'i mo e tokoni 'a e 'Eikí*, kae 'ikai ko e peseti 'e 100 'o 'etau tupu fakata'ú *'iate kitautolu pe'e?* (Stanley G. Ellis, "Oku Tau Falala Nai Kiate Ia? 'Oku Lelei e Faingata'á," *Liahona*, Nōvema 2017, 114)

Na'e akonaki 'a 'Eletā Tēvita A. Petinā 'o e Kōlomu 'o e Kau 'Aposetolo 'e Toko Hongofulu Mā Uá 'o pehē:



'Oku tau fakamamafa'i 'i he'etau ako'i mo fakamo'oni kau ki he fono 'o e vahehongofulú, 'a e ngaahi tāpuaki fakatu'asino vave, mahu'inga, mo faingofua hono fakatokanga'i 'a ē 'oku tau ma'ú. Pea ko e mo'oni 'oku 'omi 'a e ngaahi tāpuaki peheé. Neongo ia, ka 'oku tau ma'u 'a e ngaahi tāpuaki kehekehe 'e ni'ihí 'i he'etau talangofua ki he fekaú ni 'a ia 'oku mahu'inga kae 'ikai ke fakatokanga'i. . . .

Hangē ko 'ení, ko e tāpuaki 'oku 'ikai ke fakatokanga'i kae mahu'inga 'oku tau ma'ú ko e foaki fakalaumālie ia 'o e loto hounga'ia 'a ia 'oku malava ai 'e he'etau hounga'ia 'o fakangatangata e ngaahi me'a 'oku tau holi ki aí. . . .

Taimi 'e ni'ihí mahalo te tau kole ki he 'Otuá ke tau lavame'a, peá Ne 'omi kiate kitautolu ha ivi fakatu'asino mo faka'atamai. Mahalo te tau kole ke tau tu'umālie, pea tau ma'u ha mahino lahi ange mo tupulaki e fa'a kātaki. (David A. Bednar, "Ko e Ngaahi Matapā 'o e Langí," *Liahona*, Nōvema 2013, 17–18)

Ko Mele Filitingi Sāmitá ko e uitou ia 'o Hailame Sāmitá pea ko e fa'ē ia 'a Palesitini Siosefa F. Sāmitá. 'I hono fokotu'u ange 'e ha taha 'oku fu'u masiva ke tauhi e fono 'o e vahehongofulú, na'á ne tali ange:

Te ke fie ta'ofi meiate au ha tāpuaki? . . . 'Oku ou totongi 'eku vahehongofulú, 'o 'ikai koe'uhí pē ko ha fono ia 'a e 'Otuá, ka koe'uhí 'oku ou 'amanaki ke ma'u ai ha tāpuaki. (Mary Fielding Smith, quoted by Joseph F. Smith, 'i he Conference Report, Apr. 1900, 48)